

# डीडवाना को जिला मुख्यालय बनाने की मांग को लेकर खुनखुना बंद रहा

## स्थानीय व्यापार मंडलों ने दिया खुनखुना बंद को समर्थन, बाजार बंद पूर्णतया रहे

डीडवाना, (निसं)। राज्य सरकार द्वारा नव घोषित डीडवाना-कुचामन जिले का जिला मुख्यालय डीडवाना को बनाने की मांग को लेकर संघर्ष समिति का आंदोलन लगातार जारी है। गत 8 जून को सफलपूर्वक डीडवाना बंद के बाद अब डीडवाना के कस्बों को भी बंद रखकर जिला मुख्यालय की मांग उठाई जा रही है। इसी क्रम में डीडवाना उपखंड के पांच बड़े कस्बों को बंद रखने का ऐलान किया गया था। इसके तहत शनिवार को खुनखुना कस्बे पूर्णतया बंद रहा। खुनखुना बंद को सभी ग्रामीण जनप्रतिनिधियों सहित खुनखुना व्यापार मंडलों और सामाजिक संघटनों ने समर्थन दिया है, जिससे खुनखुना बंद को बाजार बंद पूर्णतया रहे। बंद का इतना व्यापक असर रहा कि फल सब्जी के थडी और ठेले भी पूरी तरह से बंद रहे। इस मौके पर खुनखुना गांव में रैली निकाली गई, जो विभिन्न मार्गों से होती हुई पुलिस थाना



ग्रामीण जनप्रतिनिधियों सहित खुनखुना व्यापार मंडलों और सामाजिक संगठनों ने ज्ञापन सौंपा।

पहुंको, जहां जहां मुख्यमंत्री के नाम ज्ञापन सौंपा गया। ज्ञापन में संघर्ष समिति ने बताया कि डीडवाना जिले के सभी मापदंड और नियमों को पूरा करता है। 1996 से ही डीडवाना अतिरिक्त जिला

मुख्यालय रहा है। डीडवाना में जिला स्तरीय सभी कार्यालय मौजूद हैं और अब केवल जिला कलेक्टर व एसपी के पद ही सुजित करने की जरूरत है। उन्होंने बताया कि डीडवाना को जिला बनाने की मांग 4 दशक पुरानी है।

नव घोषित डीडवाना-कुचामन जिले का जिला मुख्यालय डीडवाना को बनाने की मांग आगामी दिनों में क्रमवार 4 कस्बों को भी रखा जाएगा बंद

तत्कालीन परमेश्वरचंद, सिंधु कमेटी के अलावा राजस्व मंडल व तत्कालीन नागौर जिला कलेक्टर भी डीडवाना को जिला बनाने की अनुसंधान कर चुके हैं। डीडवाना का प्रशासनिक ढांचा बेहद मजबूत है और सड़क व रेल मार्गों से भी डीडवाना के लिए आवागमन की सुविधा उपलब्ध है।

डीडवाना की भौगोलिक स्थिति, जनसंख्या, संसाधन व उपलब्ध कार्यालय जिला बनाने के उपयुक्त है। लेकिन मुख्यमंत्री ने डीडवाना-कुचामन के नाम से नए जिले की घोषणा की है, लेकिन जिला मुख्यालय जिला मुख्यालय की अब तक घोषणा नहीं की है। इसलिए डीडवाना में उपलब्ध कार्यालयों, संसाधनों, सुविधाओं और लोगों की मांग व भावनाओं को ध्यान में रखते हुए डीडवाना को ही जिला मुख्यालय बनाया जाना चाहिए। बता दें कि डीडवाना को जिला बनाने मुख्यालय बनाने को लेकर चरणबद्ध आंदोलन चल रहा है। अब आगामी दिनों में क्रमवार 4 कस्बों को भी बंद रखा जाएगा। संघर्ष समिति द्वारा कल 11 जून छोटी खाटू तहसील बंद रखने का ऐलान किया गया है। इसके बाद 12 जून को तोषीणा, 13 जून को धनकोली और 14 जून को मौलासर कस्बों को बंद रखा जाएगा।

# जोधपुर में डेढ़ करोड़ का डोडा-पोस्त पकड़ा, एक गिरफ्तार

## ट्रक में कट्टों में 2801.05 किलोग्राम डोडा-पोस्त पाया गया

जोधपुर, (कासं)। पुलिस ने शनिवार को कार्रवाई करते हुए करीब डेढ़ करोड़ का डोडा-पोस्त पकड़ा है। इसके साथ ही एक आरोपी को भी गिरफ्तार किया है। मामला जोधपुर ग्रामीण पुलिस का है। जोधपुर ग्रामीण एसपी धर्मेश सिंह यादव के अनुसार मादक पदार्थ तस्करी के खिलाफ विशेष अभियान चलाया जा रहा है। इसको लेकर पुलिस को सूचना मिली कि एक ट्रक में करोड़ों का डोडा-पोस्त जोधपुर लाया जा रहा है। उन्होंने बताया कि इस पर स्पेशल टीम बनाकर जयपुर-जोधपुर हाईवे 25 पर नाकाबंदी की गई। नाकाबंदी के दौरान एक 10 चक्का ट्रक आता दिखाई दिया। ट्रक को रोकने का इशारा किया तो चालक ट्रक को अंधेरे में भगाने लगा। पुलिस ने तत्परता दिखाते हुए ट्रक को रुकवाया और उसे अपने कब्जे में लेकर तलाशी शुरू की। तलाशी के दौरान ट्रक में कट्टों में डोडा पोस्त भर कर रखा गया था। वजन करने पर 2801.05 किलोग्राम पाया गया। प्रारंभिक पूछताछ में आरोपी संतोषजनक जवाब नहीं दे पाया। इस पर आरोपी दिनेश विश्वांश पुत्र मगाराम बाबुल विश्वांश निवासी बिरामी थाना डांगियावास जोधपुर को थाने लाया

पुलिस अब आरोपी से नशे की सप्लाई नेटवर्क को लेकर पूछताछ कर रही है स्पेशल टीम बनाकर जयपुर-जोधपुर हाईवे 25 पर नाकाबंदी के दौरान कार्रवाई की

गया। जहां एनडीपीएस एकट में मामला दर्ज कर आरोपी को गिरफ्तार किया गया। आरोपी ने पुलिस को पूछताछ में नशे की खेप लाने में सहयोगी महिपाल कारवा पुत्र बाबुराम विश्वांश निवासी सरगडा काकेलाव थाना डांगियावास का नाम बताया। इस पर पुलिस ने उसकी तलाश शुरू की। पुलिस अब आरोपी से नशे की सप्लाई नेटवर्क को लेकर पूछताछ कर रही है। पुलिस अब यह पता करने में जुटी है कि नशे की इस खेप को कहाँ-कहाँ सप्लाई किया जाना था और इसमें और कौन-कौन लोग शामिल है। अवैध मादक पदार्थों के खिलाफ जोधपुर ग्रामीण पुलिस लगातार अभियान चलाकर कार्रवाई कर रही है। जानकारी के अनुसार इन दिनों राजस्थान पुलिस मुख्यालय के निदेशानुसार प्रदेश में मादक पदार्थों के खिलाफ अभियान चलाकर कार्यवाही की जा रही है। लगातार रहे ही कार्रवाई के चलते नशे की अवैध सप्लाई में भी कमी आने लगी है। इसके चलते डोडा पोस्त की कीमत भी 5 हजार प्रति किलो तक पहुंच गई है। बाजार में 5 हजार रुपए प्रति किलो के हिसाब से अवैध रूप से डोडा पोस्त बेची जाती है। कार्रवाई में जिला विशेष टीम प्रभारी लाखाराम, एएसआई अमानाराम, चिमानाराम, प्रदीपकुमार, झुमराम, मोहराम, मदनमीणा, भवानी चौधरी व थाना कापरडा से थानाधिकारी जमील खां, अशोक, रामनन्द, संजयसिंह, प्रवीणकुमार, आजाद सांखी, पप्पाराम, पूनमसिंह, हरसुख, रामजीलाल, दिनेश, दिनेश मीणा, पांचाराम, प्रेमसुख, सुखाराम व विमलसिंह शामिल रहे।

# बीकानेर में अधिकतम तापमान में कमी आई

बीकानेर, (निसं)। जून के पहले सप्ताह तक बीकानेर में तापमान चालीस डिग्री सेल्सियस से कम रहा लेकिन अब धीरे धीरे ग्राफ बढ़ता जा रहा है। पिछले दो दिन से बीकानेर में पारा 41 डिग्री सेल्सियस के आसपास रहा है। शुक्रवार के बजाय शनिवार को आंशिक कमी आई, जिसका कोई असर नहीं दिखा। न्यूनतम तापमान में भी बढ़ोतरी हो रही है यानी रात में गर्मी बढ़ रही है। नोतपा के चलते बीकानेर में इस बार बारिश की झड़ी लगी रही, ऐसे में तापमान तीस से पैंतीस डिग्री सेल्सियस के आसपास ही रहा। नोतपा खत्म होने के बाद जरूर बीकानेर में पारा बढ़ा है। वैसे नोतपा भी आठ जून तक था लेकिन इसका असर दो जून तक ही रहना था। माना जाता है कि नोतपा में अगर बारिश हो जाती है तो मानसून अच्छा नहीं रहता। इसे नोतपा का गलना भी कहते हैं। इस बार मानसून गला है, ऐसे में पारा भी कम रहा। तेज बारिश और टूफान के चलते बीकानेर में काफी नुकसान भी नोतपा की अवधि में ही हुआ। नोतपा के चलते आए टूफान से बीकानेर शहर के अलावा लूणकरणसर और खाजुवाला में भी काफी नुकसान हुआ। मौसम विभाग की मानें तो फिलहाल तापमान में बढ़ोतरी का सिलसिला जारी रहेगा। आने

# सादुलशहर में तेज बरसात से पेड़ गिरे

श्रीगंगानगर, (निसं)। जिले में बने एक लो प्रेशर एरिया ने इलाके का मौसम बदल दिया। सुबह से तेज धूप वाले शहरी इलाके में दोपहर होते-होते आंधी शुरू हो गई। सादुलशहर इलाके में तेज बरसात हुई। यहां गांव खरूवाला में कई पेड़ गिरने की जानकारी मिली है। श्रीगंगानगर जिला मुख्यालय पर सुबह दिन की शुरुआत में तेज धूप थी। दोपहर तक धूप के कारण पसीने छूटते रहे लेकिन दोपहर बाद अचानक मौसम में बदलाव आया और आंधी शुरू हो गई। मौसम में आए बदलाव के बावजूद मैक्सिमम टैप्रेचर में केवल आधे डिग्री सेल्सियस की गिरावट आई। शनिवार शाम यह 42.5 डिग्री

सेल्सियस बना हुआ था वहीं मिनिमम टैप्रेचर भी 30.6 डिग्री सेल्सियस दर्ज किया गया। वेदर एक्सपर्ट्स के अनुसार आनेले चौबीस घंटे में गर्मी में तेजी आ सकती है। अचानक मौसम में आया बदलाव श्रीगंगानगर में बने लो प्रेशर एरिया का परिणाम था। इलाके में तीस से चालीस किलोमीटर प्रति घंटा की स्पीड से हवा चली। इस दौरान घरों और दुकानों में धूल-मिट्टी से लोग परेशान हो गए। अचानक आए अंधड़ के साथ ही बिजली भी गुल हो गई। जिले पदमपुर में भी तेज हवा चलने और मौसम में मामूली बदलाव आने की जानकारी मिली है।

वोले दिनों में पारा 41 से 45 और इससे भी ज्यादा हो सकता है। वहीं न्यूनतम तापमान भी बढ़कर 30 से ज्यादा हो सकता है।

# सात जिलों में खुलेंगे खेल अकादमियां

सादुलपुर, (निसं)। राज्य सरकार खेलों को बढ़ावा देने के उद्देश्य से प्रदेश में विभिन्न खेल अकादमियां स्थापित कर रही है। मुख्यमंत्री अशोक गहलोत ने प्रदेश के 7 जिलों में खेल अकादमियों के लिए 14.25 करोड़ रुपए की वित्तीय मंजूरी दी है।

जिसमें राजगढ़ (चुरू) में एथलेटिक्स अकादमी, सीकर के कोलिडा एवं बांसवाडा में फुटबॉल अकादमी, बीकानेर में साईक्लिंग अकादमी, भीलवाड़ा में कुश्ती अकादमी तथा बाडमेर व सीकर में बास्केटबॉल अकादमी की स्थापना की जाएगी। इन अकादमियों का निर्माण 2-2 करोड़ रुपए की लागत से होगा। साथ ही, डीडवाना (नागौर) में कबड्डी अकादमी का निर्माण 25 लाख रुपए की लागत से किया जाएगा। मुख्यमंत्री के इस निर्णय से स्थानीय स्तर पर ही युवाओं को खेलों में भाग लेने के अवसर प्राप्त होंगे।

# संसदीय प्रतिनिधि मंडल में कांग्रेस का प्रतिनिधित्व करेंगे सांसद डांगी

## सांसद डांगी ने कांग्रेस अध्यक्ष मल्लिकार्जुन खड़गे के प्रति आभार जताया

जयपुर। दक्षिण अमेरिका के ब्राजील और उरुग्वे जाने वाले संसदीय प्रतिनिधि मंडल में भारतीय राष्ट्रीय कांग्रेस का प्रतिनिधित्व राज्यसभा सांसद नीरज डांगी करेंगे। भारत सरकार के संसदीय कार्य मंत्री प्रहलाद जोशी के नेतृत्व में 11 से 19 जून तक यह प्रतिनिधि मंडल विदेश दौरे पर जा रहा है।

अखिल भारतीय कांग्रेस कमेटी के अध्यक्ष मल्लिकार्जुन खड़गे ने इस संसदीय प्रतिनिधि मंडल में अपने स्थान पर सांसद डांगी को नामित किया है। सांसद डांगी ने कांग्रेस अध्यक्ष मल्लिकार्जुन खड़गे के प्रति आभार व्यक्त किया है कि उन्होंने इस महत्वपूर्ण विदेश दौरे में कांग्रेस के प्रतिनिधित्व के लिए उन्हें नामांकित किया। संसदीय कार्य



राज्यसभा सांसद नीरज डांगी

मंत्री ने इस प्रतिनिधि मंडल में कांग्रेस का प्रतिनिधित्व करने के लिए पार्टी

ब्राजील और उरुग्वे में 11 से 19 जून तक दौरे में रहेंगे मंत्री सहित 10 सांसद

अध्यक्ष खड़गे को आमंत्रित किया था, जिस पर उन्होंने सांसद डांगी का नाम प्रस्तावित किया। उल्लेखनीय है कि अंतरराष्ट्रीय स्तर पर तेजी से बदलते सामाजिक, आर्थिक, राजनीतिक और भूमंडलीय हालातों से तालमेल बिठाने के लिए अपने देश के कार्यक्रमों, नीतियों व लक्ष्यों के निर्धारण हेतु संसदीय कार्य

मंत्रालय संसद के दोनों सदनों के सदस्यों के दौरे आयोजित करता है। संसदीय कार्य मंत्री प्रहलाद जोशी के सहित इस 10 सदस्यीय प्रतिनिधि मंडल में कांग्रेस से राज्यसभा सांसद नीरज डांगी एवं संजय सेठ, गोमती साई, इंद्रु अला, दिनेश चंद्र आनवडिया, चिन्मयसामी अनादुरई, गुरुभूति मंडोला, हेमंत पाटील और चंद्राणी मुर्मू ब्राजील और उरुग्वे के इस 9 दिवसीय दौरे पर जा रहे हैं। ये सभी विभिन्न राजनीतिक दलों का प्रतिनिधित्व करेंगे। ब्राजील और उरुग्वे में यह संसदीय दल वहां के वर्तमान हालातों का अध्ययन करके एक रिपोर्ट तैयार करेगा, जो भारत की अर्थव्यवस्था को मजबूत करने एवं सामाजिक व्यवस्था को सुधारने में मदद करेगा।

# बहू ने सास को मवेशियों सहित घर से बाहर निकाला

## एडिशनल एसपी डॉ. प्रियंका पहुंची भींडर, घटनाक्रम का लिया जायजा

कानोड़, (निसं)। उदयपुर जिले के भींडर थाना क्षेत्र के बड़गांव में शनिवार को एक ऐसा मामला सामने आया जिसको लेकर आनन-फानन में एडिशनल एसपी को भींडर आना पड़ा। मामला बड़गांव का है जहां रहने वाली देऊ बाई जाट रात को पुलिस को सूचना देते हुए बताया कि उसकी बहू ने उसे मवेशियों सहित घर से बाहर निकाल दिया।

जिसके बाद डीओ प्रेमशंकर, महिला कॉन्स्टेबल कली सहोता जांबे के साथ रात करीब 12 बजे परिवारी के घर पहुंचे तो बुजुर्ग महिला देऊ बाई घर के बाहर सड़क पर बैठी थी। वहीं बहू ने मकान का दरवाजा खोल कर शव को फेंदे से नीचे उतारकर शव जिला अस्पताल के मोचरी में रखवाया।

काफी प्रयास किए लेकिन सफल नहीं हुए जिसके बाद निर्मला जाट के पिता शवराज जाट को फोन करने के बाद दरवाजा खुलवाया गया। पुलिस ने काफी देर समझाइश के प्रयास किए लेकिन युवती सास को घर के अंदर लेने के लिए तैयार नहीं थी। जिसके बाद मौके पर मौजूद पुलिस ने थाना अधिकारी को घटना को लेकर अवगत कराया।

थाना अधिकारी मुकेश खोईवाल रात करीब एक बजे घटनास्थल पर पहुंचे और युवती से समझाइश के प्रयास किए लेकिन युवती पुलिस से ही सबाल जवाब करने लगी जिसके बाद महिला पुलिसकर्मी के साथ युवती को पुलिस वाहन में बिठाकर उसके पिता के यहां छोड़ने के लिए पुलिस निकली। इस

दौरान युवती पुलिस से पिता से बात करने वाली को बात कहती रही। लेकिन पुलिस ने कहा कि उसे उसके पिता के यहां उसे छोड़ा जा रहा है।

कुछ दूर जाने के बाद थानाअधिकारी ने युवती के पिता खरोदा निवासी शवराज जाट से फोन पर बात की तो पिता ने बेटी को उसके घर छोड़ने के लिए मना कर दिया जिसके बाद पुलिस पुनः युवती को लेकर बड़गांव ससुराल पहुंची और उसे वहीं समाकाय कर छोड़ दिया। मामले की शिकायत के बाद ग्रामीण एडिशनल एसपी डॉ प्रियंका शनिवार प्रातः भींडर थाने पहुंचे और घटना की जानकारी लेते हुए थानाधिकारी को दिशा निर्देश दिए।

# युवक की मौत

सादुलपुर, (निसं)। राजगढ़ कस्बे के वार्ड 33 में नौ जून शाम को एक निर्माणधीन अपने मकान में कार्य करते समय पैड घोड़ा जाली पर खड़े एक व्यक्ति का बैलेंस बिगड़ कर कसी पर गिरने से लगी चोट के कारण दर्दनाक मौत हो गई। जिसकी रविवार को राजगढ़ थाने में फंदे लटका हुआ है। थानाधिकारी सुभाष चन्द्र पुलिस निरीक्षक पुलिस थाना राजगढ़ ने बताया कि नरेन्द्र वर्मा पुत्र सत्यनारायण कुम्हार निवासी वार्ड 33 कस्बा राजगढ़ जिला चुरू के हैं इस आरोप का मामला दर्ज करवाया है कि उसके पिता सत्यनारायण पुत्र जीवनराम कुम्हार निवासी वार्ड 33 कस्बा राजगढ़ जिला चुरू के हैं तथा उनके मकान का निर्माण कार्य चल रहा है। इसी दौरान पैड पर बैलेंस बिगड़ने से ऊंचाई से नीचे गिर गया।

# सात बच्चों का पिता घर में फंदे से लटका मिला

डूंगरपुर, (निसं)। जिले के दोवडा थाना क्षेत्र के सवागढ़ गांव में शनिवार को सात बच्चे के पिता का शव उसके ही घर में फंदे लटका हुआ मिला। प्रातः जानकारी के अनुसार दोवडा थाना क्षेत्र के सवागढ़ के झमरा फला गांव में सात बच्चों के पिता का शव फंदे लटका हुआ मिला। मृतक की पत्नी विमला एक दिन पूर्व ही पीहर गई थी। शनिवार सुबह विमला के पति नारायण पुत्र हालिया आधारी घर के अंदर रस्सी का फंदे से लटका मिला। सुबह मृतक की आठवीं में पढ़ने वाली बेटी ने घर का दरवाजा खटखटाया, लेकिन उसके पिता ने दरवाजा नहीं खोला। जिस पर बेटी इसकी जानकारी अपनी दादा हालिया को दी।

मृतक की पत्नी एक दिन पूर्व ही पीहर गई थी

सूचना पर मौके ग्रामीणों सहित हालिया मृतक की पत्नी विमला के अंदर देखा तो नारायण फंदे से लटका हुआ था। परिजनों इसकी सूचना दोवडा पुलिस को दी। सूचना मिलने पर मौके पर पुलिस पहुंची तथा परिजनों को मौजूदगी में घर का दरवाजा खोल कर शव को फंदे से नीचे उतारकर शव जिला अस्पताल के मोचरी में रखवाया।

# कृषि भूमि को आवासीय कॉलोनी बताकर बेचा

## पी.सी.सी. मेंबर महेंद्र मील समेत 20 लोगों पर केस दर्ज

सूरतगढ़, (निसं)। सिटी पुलिस थाना में कृषि भूमि को आवासीय कॉलोनी बताकर बेचान करने, धोखाधड़ी के आरोप में कांग्रेस के पूर्व विधायक गंगाजल मील के पुत्र और पीसीसी सदस्य महेंद्र मील समेत 20 लोगों के खिलाफ प्रकरण दर्ज किया गया है। थानाधिकारी कृष्ण कुमार ने बताया कि इस संबंध में श्रीगंगानगर निवासी महेश कुमार पुत्र दुलीचंद ने परिवाद देते हुए बताया है कि आरोपी गैंग नारायण सिंह, रामस्वरूप, करणी सिंह, भादर खां, अब्दुल राजाक, जत्रत बेगम, रुखसना, मंजू, रहमान, जरीना, जमीला, महेश शर्मा आदि ने मिलकर सूरतगढ़ शहर में एनएच-62 के

समीप हुंडई शोरूम के उत्तरी भाग में करीब 2.239 हेक्टेयर कृषि भूमि जो उसके स्वामित्व की है, उसे खातेदारी भूमि खसरा 315/2 की बजाते हुए वहां गोलंडन सिटी के नाम से कॉलोनी काट दी। इसके बाद भू-उपयोग परिवर्तन के तहत कॉलोनी की तकनीकी स्वीकृति के लिए नगरपालिका के मार्फत नगर नियोजन विभाग के कार्यालय में भेजकर भूखंडों का बेचान शुरू कर दिया। एफआईआर में बताया गया है कि वर्ष 2017 में प्रार्थी ने अपने भूखंड की संयुक्त रूप से पैमाशाशी 3600 वर्ग फिट भूमि पर चारों ओर 3 फीट ऊंचे पिलर युक्त चारदीवारी का निर्माण करवाया था। इस दौरान रामचंद्र, भागीरथ, गजेंद्र सिंह, बशीर

खान, प्रियंका पोटलिया और महेंद्र प्रताप मील ने वर्ष 2022 में स्वामित्व और कब्जा संपत्ति की पिल्लर युक्त चारदीवारी भूमि को खर्च बंद कर दिया। आरोपियों ने परिवारी की भूमि पर कब्जा कर प्लाट काटकर बेचान की खसरा संख्या बदलकर षड्यंत्र पूर्वक बेचान करने, राजस्व विभाग में गलत दस्तावेज देने और अनुसूचित वर्ग के व्यक्ति की भूमि को हड़पने, फर्जी दस्तावेज तैयार कर प्लाट बेचान करने को लेकर विधायक पुत्र महेंद्र प्रताप मील समेत अन्य जनों के खिलाफ प्रकरण पंजीबद्ध कर जांच शुरू की गई है।

# पत्नी के अफेयर से परेशान युवक ने किया सुसाइड

सुजानगढ़, (निसं)। वार्ड 40 में एक नवविवाहित युवक ने शादी के बाद अपनी पत्नी के दूसरे लड़के से चल रहे अफेयर से परेशान होकर आत्महत्या कर अपनी जीवन लीला समाप्त कर ली। सुसाइड से पहले मृतक ने अपना वीडियो बनाकर मौत का जिम्मेदार खुद की पत्नी को बताते हुए फांसी के लिए माता-पिता से माफ़ी भी मांगी।

मृतक मनीष सांसी के पिता सुरेश सांसी ने कोटवाली थाने में रिपोर्ट देकर बताया कि शुक्रवार को उनके पुत्र व पुत्रवधु के बीच आपस में झगड़ा हुआ। झगड़े के बाद उसके बेटे की पत्नी राखी ने अपना दुपट्टा अपने पति को दे दिया और कहा कि मरने की धमकी क्या देता है, मर के दिखा। इसके कुछ देर बाद ही मेरे बेटे ने कमरे में फांसी का फंदा लगाकर आत्महत्या कर ली। सुरेश सांसी ने थाने में रिपोर्ट देकर बताया कि उसके बेटे मनीष (20) की शादी 16 अप्रैल 2023 को हनुमानगढ़ के सुरेशिया गांव निवासी राखी से हुई थी। शादी के 3 दिन बाद ही राखी अपने पीहर चली गईं थी। राखी का शादी से पहले से ही फतेहपुर के उदरसरी गांव



अस्पताल के बाहर परिजनों से समझाइश करते कोतवाली थाना पुलिस के ए.एस.आई. दिलीप मीणा।

के विशाल नाम के लड़के के साथ अफेयर था, जो दिल्ली में रहता है। इसके लेकर पति-पत्नी में झगड़ा होता था। 5 जून को ही राखी अपने ससुराल आई थी और शुक्रवार को दोनों में झगड़ा हुआ था। इसके कुछ देर बाद ही मनीष ने फंदा लगाकर सुसाइड कर लिया। मृतक मनीष के पिता सुरेश ने बताया कि शादी के 3 दिन बाद ही

उसकी बहू राखी पीहर चली गईं थी। इसके बाद से ही राखी और उसका बॉयफ्रेंड मनीष को फोन पर परेशान करने लगे और धमकियां देने लगे। मेरे बेटे को उसकी सास, ससुर और सास की बहन के जमाई ने भी टॉर्चर कर रखा था। परेशान होकर मेरा बेटा अपने ससुराल गया और पत्नी के बॉयफ्रेंड का सोशल मीडिया पर लिखा मैसेज

दिया। इसके कुछ देर बाद ही मेरे बेटे ने सुसाइड कर लिया। मनीष के सुसाइड करने के बाद परिजनों ने उसकी पत्नी, सास, ससुर, जीजा सहित बॉयफ्रेंड पर परेशान कर आत्महत्या के लिए मजबूर करने का आरोप लगाया और शव का पोस्टमॉर्टम करने से इनकार कर दिया। राजकीय बाकिया उप जिला अस्पताल में सांसी समाज के लोगों ने दोषियों को जल्द गिरफ्तार करने की मांग की और आरोपियों की गिरफ्तारी तक शव नहीं लेने पर अड़े रहे। हालांकि बाद में कोतवाली सीआई मुकुट बिहारी मीणा के जल्द कार्रवाई के आश्वासन के बाद लोग शांत हुए व शव का पोस्टमॉर्टम करवाया। राष्ट्रीय शव सांसी समाज के युवा प्रदेश अध्यक्ष महेश सांसी ने संभागीय आयुक्त व आईजी को मेल पर ज्ञापन भेजकर दोषियों को जल्दी गिरफ्तार करने की मांग की है। सीआई मुकुट बिहारी ने कहा कि मृतक के पिता सुरेश सांसी की रिपोर्ट पर उन्होंने मृतक की पत्नी राखी, उसके बॉयफ्रेंड विशाल, बेटे की सास-ससुर, जीजा के खिलाफ सुसाइड के लिए उकसाने और टॉर्चर करने का मामला दर्ज कर लिया है।